

Samandráttur av bygðaráðsfundi 31.08.2015

Bygðaráðsfundur 31.08.2015 kl. 17.00 til kl. 19.00

Fundarstað:	Fundarhøli	
Hjástødd:	Jóhannus Danielsen	x
	Súni í Hjøllum	x
	Elin á Torkilsheyggi	x
	Niclas Davidsen	x
	Mortan Højgaard	x
	Jákup Olsen	x
	Súnfríð Jacobsen	x
	Marjun Gaardbo skrivari	x

Til viðgerðar:

Mál nr. 53//2015 Trivnaðarmál

J.nr.00.32.10-S08-2-15

Málslýsing

Onnur viðgerð av eykajáttan til Barnaverndartænastuna

Fyrsta viðgerð av eykajáttan til Barnaverndartænastuna var á bygðaráðsfundi 22.06.2015.

Í skrivi 09.06.2015 søkir Barnaverndartænastan við Skálafjørðin um eykajáttan.

Barnaverndartænastan mælir samstarvinum til at játta 2,4 mió kr. eyka til barnaverndartænastuna við Skálafjørðin. Eykajáttanin fer til at fígga verandi virkseml, til nýtt virkseml restina av árinum og til bráfeingistørv á sosialráðgeva, so umsitingin fær hildið sínar skyldur.

Parturin hjá Nes kommunu er kr. 496.000,00, sum er 20,6% av kostnaðinum.

Tilmæli

Á fundi 26.08.2015 mælir Fíggjarnevndin til at taka undir við aðru viðgerð at játta Barnaverndartænastuni eina eykajáttan á kr. 496.000,00 og at peningurin verður tikin av tøkum peningi.

Avgerð

Tilmæli frá Fíggjarnevndini var einmælt samtykt við aðru viðgerð.

Mál nr. 54/2015 Ymiskt

J.nr.04.00.00-G01-1-15

Málslýsing

Graslíkisvøllurin – onnur viðgerð

Fyrsta viðgerð av játtanini til gummi á graslíkisvøllin var á bygðaráðsfundi 22.06.2015.

Samandráttur av bygðaráðsfundi 31.08.2015

Ein partur av at hava góðkendan vøll á Svangaskarði er, at nokk av gummi er á vøllinum. Í sambandi við eftirlit í vár bleiv mælt til, at vøllurin fekk meira gummifyllu til komandi ár.

Kommunan hevur fingið tilboð frá Polytan uppá 8 tons, sum mettt verður má til. Kostnaðurin fyri 8 tons er kr. 145.000.

Tilmæli

Á fundi 26.08.2015 mælir Fíggjarnevndin til at taka undir við aðru viðgerð at játta gummifyllu til vøllin á Svangaskarði fyri kr. 145.000, og at peningurin verður tikin av tøkum peningi.

Avgerð

Tilmæli frá Fíggjarnevndini var einmælt samtykt við aðru viðgerð.

Niclas Davidsen var úti, meðan málið var viðgjørt.

Mál nr. 55/2015 Fíggjarmál

J.nr: 82.01.00 – G01-1-15

Málslýsing

Keyp av arbeidshøllini – fyrsta viðgerð

Nes kommuna hevur síðani 1.06.2009 leiga arbeidshøllina, úti á Heygum, frá Vestcon. Nes kommuna, hevur í leiguavtaluni, forkeypsrætt til ognina. Ætlanin frá byrjan var, at kommunan við tíðini keypti arbeidshøllina.

Samb. avtaluni verður keypsprísurin restskuldin, sum P/F Vestcon hevur í bygninginum, sum pr. 8. juli 2015 er kr. 794.799. Við verandi rentustøði er tað ein fyrimunur hjá kommununi at keypa arbeidshøllina.

Tilmæli

Á fundi 26.08.2015 mælir Fíggjarnevndin til, at keypa arbeidshøllina, og at fíggingin verður við lántøku.

Avgerð

Tilmælið frá Fíggjarnevndini var einmælt samtykt.

Mál nr. 56/2015 Umhvørvismál

J.nr.02.34.04-P20-1-15

Málslýsing

Loyvi til at seta mastur upp.

Í skrivi 22.05.2015 sendir Búnaðarstovan umsókn, frá Fa. Glotti v/ Búgva Matras Kristiansen, til ummælis hjá kommununi. Umsóknin er um loyvi til at seta eina 15 metur høgga mastur upp í Nes haga. Søkt verður eisini um loyvi at grava kaðal yvir til vindmylluhúsið hjá SEV, uml. 150 metrar.

Samandráttur av bygðaráðsfundi 31.08.2015

Hin 28.05.2015 sendi Nes kommuna umsóknina til ummælis hjá Nes haga.

Í skrivi 09.07.2015 boðar Nes hagi frá, at hagastýri á fundi 06.07.2015 viðgjørði umsóknina, og eitt einmælt hagastýri samtykti at viðmæla ætlanini, við ávísimum treytum.

Nes hagi ynskir, at Nes kommuna tekur atlit til samtyktina hjá hagastýrinum í Nes haga, við teimum treytum, ið nevndar eru.

Tilmæli

Á fundi 18.08.2015 viðmælir Tekniska nevnd umsóknini við teimum treytum, ið Nes hagi ásetur, og at gjald til Nes haga verður ein spurningur millum Nes haga og felagið Glottin.

Avgerð

Tilmælið frá Teknisku nevnd var einmælt samtykt.

Mál nr. nr. 57/2015 Vegamál

J.nr.05.13.01-P20-1-15

Málslýsing

Ferðsluforðingar á Gaddavegin.

Nes kommunu hevur áður tikið avgerð um, at ferðsluforðingar skulu gerast á Gaddavegnum.

Tekniska deild heldur, at kommunan burði gjørt eina roynd við gummimáttum. Tekniski leiðarin hevur tosað við Tórshavnar kommunu, og hava teir góðar royndir við hesum.

Kostnaðurin fyri 4 stk. er uml. kr. 40.000. Við skeltum v.m verður kostnaðurin uml. kr. 60.000 ella kr. 15.000 pr. stk.

Mátturnar eru skjótar at montera, og kunnu flytast um okkurt talar fyri tí.

Tilmælir

Á fundi 18.08.2015 mælir Tekniska nevnd til, at kommunan ger eina roynd við at nýta gummimáttir, sum ferðsluforðingar á Gaddavegnum, og at byrjað verður við at keypa og seta 4 stk. upp.

Á fundi 26.08.2015 tekur Fíggjarnevndin undir við tilmælinum frá Teknisku nevnd, og at kostnaðurin, kr. 60.000, verður tikin av stovninum vegir íløgur.

Avgerð

Tilmælini frá Teknisku nevnd og Fíggjarnevndini einmælt samtykt.

Samandráttur av bygðaráðsfundi 31.08.2015

Mál nr. 58/2015 Umhvørvismál

J.nr. 18.20.02-G01-2-15

Málslýsing

Umsókn um skjótibreyt

Í skrivi 20.05.2015 søkir Jónstein Johannesen, vegna stigtakararnar, um øki til skjótibreyt, talan er um leirdúgvuskjóting. Økið, sum hildið verður best egna til leirdúgvuskjóting, er yviri í Fossdali.

Av tí, at økið, biðið verður um, liggur í Nes haga sendi Nes kommuna umsóknina til ummælis hjá Nes haga.

Í skriv 9.07.2015 boðar Nes hagi frá, at hagastýrið á fundi 06.07.2015 hevur viðgjørd umsóknina, og at eitt einmælt hagastýri samtykti, at teir undir ongum umstøðum vilja loyva, at ein skjótibreyt verður gjørd yviri í Fossdali í Nes haga.

Grundgevingarnar fyri samtyktini eru, at ein tílík skjótibreyt vil m.a. hava fylgjandi avleiðingar fyri ætlaðu plasering:

- nógvur ófriður fyri fólk og fena/flogfena
- breytin fer við einum rættuliga stórum øki (100x100)av Nes haga
- nógv økt ferðsla í Fossdali
- liggur alt ov tætt við bygt øki (Æðuvík)

Hagastýrið mælir tí staðiliga til, at Nes kommuna tekur atlit til samtyktina hjá hagastýrinum í Nes haga, við ikki at ganga usóknini á møti.

Tilmæli

Á fundi 18.08.2015 mælir Tekniska nevnd frá at játta umsóknini grundað á samtyktina frá hagastýrinum í Nes haga dagf. 06.07.2015.

Avgerð

Tilmælið frá Teknisku nevnd var einmælt samtykt.

Mál nr. 59/2015 Jarðarmál

J.nr.13.06.01-P20-1-15

Málslýsing

Keyp av jørð

Í skrivi 07.08.2015 spyr ein borgari, um kommunan er áhuga í at keypa matr.nr. 416b Tofta bygd til støddar 816 m².

Í skrivinum verður víst á, at kommunan hevur eitt byggiprojekt á Kneysum á Toftum, og tí ynskir hann at spyrja kommununa, um hon er áhuga í at keypa matr. nr. 416b, sum er 816m² til víddar.

Samandráttur av bygðaráðsfundi 31.08.2015

Borgarin hevur áður havt áhugaðar keyparar til matrikullin, men viðkomandi fekk ikki byggiloyvið, orsakað av framtíðar byggiplanum hjá kommunini á hesum øki.

Tilmælir

Á fundi 18.08.2015 mælir Tekniska nevnd til, at Nes kommuna ognar sær matr. nr. 416b Tofta bygd til støddar 816m², fyri dagsprís, samb. Búnaðarstovuni, fyri keyp av lendi í Nes kommunu.

Á fundi 26.08.2015 tekur Fíggjarnevndin undir við tilmælinum frá Teknisku nevnd, og at kostnaðurin, fyri keyp av matr.nr. 416b, verður tikin av stovninum byggibúning.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 60/2015 Vegamál

J.nr. 2013-0044-066

Málslýsing

Yvirtøka av parti av landsvegnum

Nes kommuna hevur í longri tíð verið í samráðingum við Landsverk um yvirtøku av einum parti av landsvegnum í Nes kommunu, talan er um Agnið, sum er teinurin frá vegamótinum Agnið/Nesvegur til innkoyringina við Blákrossheimið.

Í skrivi 13.07.2015 sendir Landsverk uppskot til avtalu:

Avtalan er soljóðandi:

Í sambandi við, at Nes kommunan yvirtekur part av landsvegnum á Toftum, frá vegamótinum Agnið/Nesvegur og til innkoyringina til Blákrossheimið, matr. 59b., Toftir, umleið 750 metrar er gjørd niðanfyrir standandi

AVTALA
millum
Landsverk og Nes kommunu

Kommunan yvirtekur omanfyri nevnda veg í tí standi, hann er í d.d., og fær ræði og fulla ábyrgd av honum.

Tá ið landsvegaskráin verður lýst næstu ferð, verður hetta vegastrekið ikki lýst sum landsvegur.

Kommunan átekur sær at fáa matrikulerað viðurskiftini samsvarandi hesi avtalu, og ber kostnaðin av hesum. Avtalan hevur gildið frá degnum, báðir partar hava undirskrivað hana.

Henda avtala er skrivað í tveimum eintøkum, og fær hvør partur sítt.

Samandráttur av bygðaráðsfundi 31.08.2015

Kostnaðurin fyri matrikkulering og uppmáting v.m, frá Umhvørvisstovuni, er mettur til uml. kr. 15.000.

Tilmælir

Á fundi 18.08.2015 mælir Tekniska nevnd til, at Nes kommuna tekur undir við avtaluni frá Landsverk, og yvirtekur vegin frá vegamótinun Agnið/Nesvegur og til innkoyringina til Blákrossheimið.

Á fundi 26.08.2015 tekur Fíggjarnevndin undir við tilmælinum frá Teknisku nevnd, og at møguligur kostnaður fyri yvirtøkuna verður tikin av stovninum vegir íløgur.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 61/2015 Vegamál

J.nr.05.13.01-P20-1-15

Málslýsing

Kantsteinar og gongubreyt við Gaddavegin

Í fíggjarætlanini fyri 2015 samtykti bygðaráðið at seta pening av til ger av gongubreyt fram við Gaddavegnum.

Tekniski leiðarin hevur gjørt eina kostnaðarmeting av kantsteinum og gongubreyt fram við Gaddavegnum. Talan er um strekkið frá húsinum hjá Hans Arna Johannesen og inn til Haldur Vang. Strekkið er umleið 500 metrar, og umfatar 35 grundstykkir.

Í ovaru síðu á vegnum verður kantsteinur og 2 metrar breið gongubreyt. Í niðaru síðu verður bert kantsteinur og nakað av fyllu innanfyri, t.v.s. 1000 metrar av kantsteini fara til arbeiðið.

Arbeidsætlan:

Nes kommuna keypir lím-kantsteinar, og ger arbeiðið og fyllir upp við 0-75 tilfari til gongubreyt og innkoyringar í niðaru síðu.

Arbeiðið við regulering av fínari tilfari, trumling, og asfaltering verður boðið út seinni.

Vegleiðandi kostnaður (meting):

Arbeidsløn	135.000
Tilfar, kantsteinar v.m.	<u>325.000</u>
Tilsamans uttan mvg	<u>460.000</u>

Samandráttur av bygðaráðsfundi 31.08.2015

Tilmælir

Á fundi 18.08.2015 mælir Tekniska nevnd til, at arbeiðið við at gera kantsteinar og gongubreyt á Gaddavegnum verður gjørt, men at arbeiðið við asfaltering verður tikið upp aftur seinri.

Á fundi 26.08.2015 tekur Fíggjarnevndin undir við tilmælinum frá Teknisku nevnd.

Á stovninum vegir íløgga eru kr. 260.000,00 tøk, meðan kostnaðurin fyri keyp av tilfari er kr. 325.000,00, tískil verða kr. 65.000,00 fluttar frá stovninum vegir rakstur.

Har afturat verða kr. 135.000,00 sum er arbeiðsløn, fluttar frá stovninum vegir rakstur til stovnin vegir íløgga.

Avgerð

Tilmælini frá Teknisku nevnd og Fíggjarnevndin vóru einmælt samtykt.

Mál nr. 62/2015 Jarðarmál

J.nr. 01.04.00-G01-1-15

Málslýsing

Uppískoyttisstykki

Á seinasta Bygðaráðsfundi var umsókn um uppískoyttisstykki til matr. nr. 458 Tofta bygd. Samtykt var ikki at ganga umsóknini á mæti grundað á, at høvuðsvatnleiðingin hjá kommununi liggur gjøgnum stykkið.

Í skrivi 11.08.2015 heiti borgarin á Nes kommunu um at taka málið upp av nýggjum, og lýsur í skrivinum hvat ætlanin er við uppískoyttisstykkinum.

Borgarin vil fegin skriva undir uppá, at kommunan til eina og hvørja tíð, skal sleppa frammat vatnleiðingin, og at kommunan tryggjar sær, at einki verður bygt ella grivið nærhendis vatnleiðingin, og at kommunan til eina og hvørja tíð skal sleppa til vatnleiðingina um tørvur er á tíð.

Tekniski leiðarin mælir framvegis frá at játta uppískoyttisstykkið grundað á, at tá ein høvuðsvatnleiðingin liggur í stykkinum, má kommunan hava ræðisrættindi á stykkinum.

Tilmæli

Á fundi 18.08.2015 mælir Tekniska nevnd til at halda fæst við samtyktina frá bygðaráðsfundinum 22.06.2015.

Avgerð

Tilmælið frá Teknisku nevnd var einmælt samtykt.

Samandráttur av bygðaráðsfundi 31.08.2015

Mál nr. 63/2015 Havnin

J.nr. 08.03.30-P20-1-15

Málslýsing

Uppskot til ábøtur á havnalagnum

Á bygðaráðsfundi 21.04. 2015 samtykti bygðaráðið at biðja Teknistovan Gøta um at koma við eini tilráðing til Teknisku nevnd um, hvussu endin á molanum við innsiglingina í bátahavnina kann gerast aftur, og grótkasti annars inni í Oyrahavnini, umframt at kommunan fekk sær sakkunnleika til at finna útav, hvat møguliga kann gerast við innsiglingina í Oyrahavnina.

Í skrivi 13.08.2015 kemur Teknistovan við ávegis viðmerkingum og tilmælum til ábøtur á havnalagið.

Á fundi í Teknisku nevnd 18.08.2015 bleiv skrivið viðgjørt. Teknistovan mælir til, at í Oyrahavnini, um byrjað verður norðanífrá, er endin vestureftir, har ið ljós stendur á, illa farin. Tann stoypti fóturin til masturina stendur skeivur, og steinsetingin á endanum er illa farin, so at masturin kann fara um ódnarveður kemur. Arbeiðið eigur at verða gjørt, áðrenn vit koma inn í næsta vetur.

Kostnaðurin er mettur til Kr. 30.000. Roknað verður við, at sama mastur verður sett upp aftur.

Tilmælir

Á fundi 18.08.2015 mælir Tekniska nevnd til, at arbeiðið í Oyrahavnini verður gjørt. Mettur kostnaður kr. 30.000.

Á fundi 26.08.2015 tekur Fíggjarnevndin undir við tilmælinum frá Teknisku nevnd, og at kostnaðurin kr. 30.000 verður tikin av stovninum havnin fløgur.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 64/2015 Mentanarmál

18.20.02-G01-6-15

Umsókn um stuðul

Í skrivi 24.07.2015 er fyrispurningur frá nýstovnaðum kurvabóltsfelag á Toftum við navninum Ravnur, sum hevur ætlanir um at byrja venjing nú í august mánaða, um at fáa venjingartímar í fimleikahøllini.

Eisini verður søkt um stuðul frá Nes kommuna.

Samandráttur av bygdaráðsfundi 31.08.2015

Tilmælir

Á fundi 19.08.2015 mælir Mentanarnevndin til, at stuðulin til kurvabóltsfelagið Ravnur, verður tímarnir, sum felagið kann fáa tillutað í fimleikahøllini.

Á fundi 26.08.2015 tekur Fíggjarnevndin undir við tilmælinum frá Mentanarnevndini.

Avgerð

Tilmælini frá Mentanarnevndin og Fíggjarnevndini vóru einmælt samtykt.

Mál nr. 65/2015 Mentanarmál

J.nr. 17.00.00-P20-1-15

Málslýsing

Forskúlatilboð í Nes kommunu.

Á fundi 11.03.2015 millum mentanarnevndina, skúlastýrið og leiðsluna við Tofta skúla, har tosað var um verkætlanina “frá jólum til jóla”. Fundarluttakararnir mettu, at hetta er ein góður máti at innskúla børnini uppá, og mæla til at halda fram við hesi verkætlan, sum hevur verið royndarverkætlan, og fáa hetta broytt til eina varandi loysn at bjóðað foreldrum og børnum.

Á fundinum 11.03.2015 bleiv avgjørt at gera eina eftirmeting av royndarverkætlanini, og er hon nú gjørd og viðgjørd í mentanarnevndini.

Mentanaráráðið hevur goldið lönina til læraran, men nú tá royndarverkætlanin er liðug, verður tað Nes kommuna ið ber kostnaðin av læraralønini.

Skipanin verður soleiðis, at tað vera tveir lærarar ið koma at lesa ávíkavist 2 tíma og 1 tíma um vikuna skúlaárið 2015/2016.

Kostnaður fyri lærarar at undirvísa frá “jólum til jóla” fyri skúlaárið 2015/16 er mettur til uml. kr. 40.000, herav kr. 19.000 fyri 2015.

Tilmælir

Á fundi 19.08.2013 mælir Mentanarnevndini til at verkætlanin “frá jólum til jóla” heldur fram, og verður broytt frá at verða ein royndarverkætlan til eina varandi loysn.

At Nes kommuna rindar kostnaðin, av undirvísingini, til lærararnar, sum fyri 2015 vil verða uml. kr. 19.000.

Á fundi 26.08.2015 tekur Fíggjarnevndin undir við tilmælinum frá Mentanarnevndini, og at kostnaðurin til lærararnar verður tikin av stovninum barnagarðurin ”jul til jul”.

Avgerð

Tilmælini frá Mentanarnevndini og Fíggjarnevndini vóru einmælt samtykt.

Samandráttur av bygdaráðsfundi 31.08.2015

Mál nr. 66 /2015 Trivnaðarmál

J.nr. 16.06.20-G01-2-15

Stuðul til serligan tørvi

Í skrivi 26.06.2015 søkja Barnagarðurin og Dagrøktin í felag, um stuðul til barn við serligum tørvi. Søkt verður um stuðul til 30 tímar um vikuna.

Tilmælir

Á fundi 20.08.2015 mælir Trivnaðarnevndin til at játta kostnaðin, til 30 tímar stuðul, til barn við serligum tørvi.

Á fundi 26.08.2015 tekur Fíggjarnevndin undir við tilmælinum frá Trivnaðarnevndini, og at kostnaðurin verður tikin av stovninum børn við serligum tørvi.

Avgerð

Tilmælini frá Trivnaðarnevndini og Fíggjarnevndini vóru einmælt samtykt.

Mál nr. 67/2015 Fíggjarmál

J.nr.18.20.00-G01-2-15

Umsókn um høli til Dart

Tofta Dartfelag fekk í januarmánaða 2015 loyvi til at spæla Dart í “lítla skúla”, sum eina royndartíð fram til summerferiuna.

Í skrivi 21.08.2015 søkir Tofta Dartfelag um framhaldandi at sleppa at brúka verðandi høli, í lítla skúla, nú vetrahálvan byrjar aftur.

Tilmæli

Á fundi 26.08 2015 mælir Fíggjarnevndin til, at Tofta Dartfelag kann halda fram í verandi hølum í lítla skúla.

Avgerð

Tilmælið frá Fíggjarnevndini var einmælt samtykt.

Mál nr. 68/2015 Tekniskt mál

J.nr.82.11.00-P20-1-15

Tún/inngongd við Kommunuskrivstovuna

Nes kommuna er við at gera tún omanfyri kommunuskrivstovuna. Ein partur av hesum arbeiðinum at bóta um atkomumøguleikarnar til fundarhølið, m.a. eisini hjá røslutarnaðum.

Samandráttur av bygðaráðsfundi 31.08.2015

Tekniski leiðarin hevur biðið byggifyritøkur í kommununi um fastan prís uppá at gera múrar til rampu og platt við fundarhølið.

Tekniska deild ger arbeiðið við at planera og avseta hæddir.

Tilboð er komið frá Byggivirkinum KBH, sum kann átaka sær at gera arbeiði fyri kr. 39.000.

Tilmælir

Á fundi 18.08.2015 mælir Tekniska nevnd til, at arbeiðið verður gjørt.

Á fundi 26.08.2015 mælir Fíggjarnevndin til at taka av tilboðnum frá Byggivirkinum KBH, og at peningurin verður tikin av stovninum viðlíkahald kommunuskrivstovan.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 70/2015 Fíggjarmál

J.nr. 18.20.00-G01-3-15

Málslýsing

Umsókn um stuðul

Í skrivi 28.08.2015 søkir nýstovnaða Badmitonfelagið Nápur um at fáa tímar í fimleikahøllini í Tofta skúla til teirra virkseimi. Eisini verður søkt um, um Nes kommuna kann stuðla felagnum við teimum tímum, sum felagið fær tillutað.

Felagið, sum hevur heimstað í Runavík, ynskir at gerast eitt badmitonfelag, ið savnar saman og samansjóar ungdómin á Skálafjørðinum. Felagið hevur havt fleiri fólk úr Nes kommunu, ið hava vant við felagnum í summar.

Tilmæli

Á fundi 31.08.2015 mælir Fíggjarnevndin til, at badmitonfelagið Nápur verður stuðla við teimum tímum sum felagið kann fáa tillutað.

Avgerð

Tilmælið frá Fíggjarnevndini var einmælt samtykt.

Samandráttur av bygdaráðsfundi 31.08.2015

Kunning um roknskapinum hjá Nes kommunu fyri fyrri hálvu í 2015.

Rakstur	2.kv.	fíggjaræltan	munur	%
§1 Kommunal fyristingar	1.965.540	3.977.000	2.011.460	50,6%
§2 Almanna- og heilsumál	6.088.477	12.803.000	6.714.523	52,4%
§3 Børn og ung	4.191.598	9.174.000	4.982.402	54,3%
§4 Undirvísing	1.790.050	3.888.000	2.097.950	54,0%
§5 Mentan og frítíð	1.206.550	2.900.000	1.693.450	58,4%
§6 Teknisk mál	1.650.362	3.736.000	2.085.638	55,8%
§7 Kommunal virki	1.128.679	2.717.000	1.588.321	58,5%
Rakstur í alt	18.021.256	39.195.000	21.173.744	54,0%
§20 Inntøkur v.m.	-20.872.016	-42.195.000	-21.322.984	50,5%
Rakstur pr. 30.06.2015	-2.850.760	-3.000.000	-149.240	5,0%
Íløgur	2.kv.	fíggjaræltan	munur	%
§2 Almanna- og heilsumál	-4.102.694	-3.778.000	324.694	-8,6%
§3 Børn og ung	57.988	1.250.000	1.192.012	95,4%
§4 Undirvísing	0	100.000	100.000	100,0%
§5 Mentan og frítíð	33.575	500.000	466.425	93,3%
§6 Teknisk mál	241.359	1.300.000	1.058.641	81,4%
§7 Kommunal virki	1.479.779	1.585.000	105.221	6,6%
Íløgur í alt	-2.289.993	957.000	3.246.993	339,3%
Íløgur og rakstur í alt	-5.140.753	-2.043.000	3.097.753	-151,6%